

வணக்கம் - மாநில செய்திகள்  
தலைப்புச் செய்திகள்

1. உலக அளவில் அரசியல் மற்றும் பொருளாதார நிலைத்தன்மைக்கு உதாரணமாக இந்தியா திகழ்கிறது என்று பிரதமர் திரு. நரேந்திர மோடி கூறியுள்ளார்.
2. படுக்கை வசதிகளுடன் கூடிய வந்தேபாரத் ரயிலின் சோதனை ஓட்டம், தொடர்ந்து நடைபெற்று வருவதாக ரயில்வே அமைச்சர் திரு. அஸ்வினி வைஷ்ணவ் தெரிவித்துள்ளார்.
3. தமிழகத்தில் உள்ள காதி நிறுவனங்களுக்கு தேவையான நிதியுதவி வழங்கப்பட்டு வருவதாக கிராம தொழில்கள் ஆணையத்தின் தலைவர் திரு. மனோஜ் குமார் கூறியுள்ளார்.
4. அண்ணா பல்கலைக் கழக வளாகத்தில் மாணவி பாலியல் வன்கொடுமை செய்யப்பட்ட சம்பவத்தில் தொடர்புடையவர்களை பாதுகாக்கும் வகையில் திமுக அரசு செயல்படுவதாக பிஜேபி குற்றம் சாட்டியுள்ளது.
5. பிரிட்டன் ஓப்பன் ஜூனியர் ஸ்குவாஷ் போட்டியில் இந்தியாவின் **Saharsh Shahra** காலிறுதிக்கு முந்தைய சுற்றுக்கு முன்னேறியுள்ளார்.

>>>><<<<<<

உலக அளவில் அரசியல் மற்றும் பொருளாதார நிலைத்தன்மைக்கு உதாரணமாக இந்தியா திகழ்கிறது என்று பிரதமர் திரு. நரேந்திர மோடி கூறியுள்ளார்.

இன்று புதுதில்லியில் பல்வேறு வளர்ச்சித் திட்டப் பணிகளை தொடங்கி வைத்து அவர் பேசினார்.

(சவுண்ட் டைட் - மோடி 43 செகண்ட்ஸ்)

நகர்ப்புறங்களில் வசிக்கும் மக்களின் வாழ்க்கை தரத்தை மேம்படுத்த வேண்டும் என்பதில் மத்திய அரசு உறுதியுடன் உள்ளதாகவும் அவர் கூறினார்.

பல்வேறு எதிர்பார்ப்புகளுடன் கிராமப் பகுதிகளைச் சேர்ந்தவர்கள் நகரப் பகுதிகளுக்கு இடம் பெயர்வதை பிரதமர் சுட்டிக்காட்டினார்.

அவர்களின் எதிர்பார்ப்பை பூர்த்தி செய்யும் வகையில் மத்திய அரசு செயல்பட்டு வருவதாகவும் திரு. நரேந்திர மோடி தெரிவித்தார்.

>>>>><<<<<<

படுக்கை வசதிகளுடன் கூடிய வந்தேபாரத் ரயிலின் சோதனை ஓட்டம், கடந்த 3 நாட்களாக நடைபெற்று வருவதாக ரயில்வே அமைச்சர் திரு. அஸ்வினி வைஷ்ணவ் கூறியுள்ளார்.

சமூகவலைதளத்தில் சோதனை ஓட்டம் தொடர்பான காணொலியை அவர் வெளியிட்டுள்ளார்.

இந்த சோதனைகளின் போது மணிக்கு 180 கிலோமீட்டர் வேகத்திற்கு வந்தேபாரத் ரயில் இயக்கப்பட்டதாகவும் அவர் கூறினார்.

இம்மாத இறுதி வரை இந்த சோதனை தொடரும் என்றும் திரு. அஸ்வினி வைஷ்ணவ் கூறியுள்ளார்.

>>>>><<<<<<

தமிழகத்தில் உள்ள காதி நிறுவனங்களுக்கு தேவையான நிதியுதவி வழங்கப்பட்டு வருவதாக கிராம தொழில்கள் ஆணையத்தின் தலைவர் திரு. மனோஜ் குமார் கூறியுள்ளார்.

இன்று கோவையில், காதி தயாரிப்புகளின் மாநில அளவிலான கண்காட்சியை தொடங்கி வைத்து அவர் பேசினார்.

கிராமத் தொழில்களை ஊக்குவிப்பதற்காக நிதியுதவி வழங்கப்படுவதாகவும் திரு. மனோஜ் குமார் தெரிவித்தார்.

>>>>><<<<<<

தமிழகத்தில் திமுக அரசு பொறுப்பேற்ற பின்னர் ஆயிரம் கோடி ரூபாய் அளவிற்கு பயிர் இழப்பீட்டுத் தொகை விவசாயிகளுக்கு வழங்கப்பட்டுள்ளதாக வேளாண்துறை அமைச்சர் திரு. எம்.ஆர்.கே. பன்னீர்செல்வம் கூறியுள்ளார்.

தஞ்சாவூரில் உணவு பதப்படுத்துதல் குறித்த மாநாடு மற்றும் கண்காட்சியை தொடங்கி வைத்த பின்னர் செய்தியாளர்களிடம் அவர் பேசினார்.

விவசாயிகள் நலனுக்காக தமிழக அரசு செயல்படுத்தி வரும் திட்டங்களையும் அமைச்சர் பட்டியலிட்டார்.

>>>>><<<<<<

ஆதிதிராவிடர் நல விடுதிகளில் கட்டமைப்பு வசதிகள் மேம்படுத்தப்பட்டுள்ளதாக மாநில அமைச்சர் திரு. மதிவேந்தன் கூறியுள்ளார்.

இன்று திருவள்ளூரில் செய்தியாளர்களிடம் பேசுகையில் அவர் இவ்வாறு கூறினார்.

(சவுண்ட் டைட் - மதிவேந்தன் 39 செகண்ட்ஸ்)

>>>>><<<<<<

சென்னை அண்ணா பல்கலைக் கழக வளாகத்தில் மாணவி பாலியல் வன்கொடுமை செய்யப்பட்டதை கண்டித்து பேரணி செல்ல முயன்ற பிஜேபி மகளிரணியினரை திமுக அரசு கைது செய்திருப்பது கண்டிக்கத்தக்கது என்று பிஜேபி மாநிலத் தலைவர் திரு. அண்ணாமலை தெரிவித்துள்ளார்.

சமூகவலைதளத்தில் இதுகுறித்து வெளியிட்டுள்ள அறிக்கையில், மதுரையிலிருந்து சென்னைக்கு நீதிப் பேரணியை மேற்கொள்ள முயன்ற போது மகளிர் அணியினரை காவல்துறையினர் கைது செய்ததாக அவர் கூறியுள்ளார்.

ஜனநாயகத்திற்கு விரோதமான முறையில் திமுகவைச் சேர்ந்த பாலியல் குற்றவாளிகளை பாதுகாக்கும் நோக்கில் மாநில அரசு செயல்படுவதாகவும் திரு. அண்ணாமலை குறை கூறினார்.

>>>>><<<<<<

விழுப்புரம் மாவட்டத்தில் முன்றரை வயது குழந்தை உயிரிழப்புக்கு காரணமான தனியார் பள்ளி நிர்வாகம் மீது கடுமையான நடவடிக்கை எடுக்க வேண்டும் என்று பாமக நிறுவனர் மருத்துவர் ராமதாசு வலியுறுத்தியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், உயிரிழந்த குழந்தையின் குடும்பத்தினருக்கு 25 லட்சம் ரூபாய் இழப்பீடு வழங்க வேண்டும் என்று கோரியுள்ளார்.

தனியார் பள்ளிகளில் பாதுகாப்பு தணிக்கையை மேற்கொள்ளாத அரசு தான் இதற்கு பொறுப்பேற்க வேண்டும் என்று திரு. ராமதாசு அந்த அறிக்கையில் கூறியுள்ளார்.

மனநலம் முறையாக பராமரிக்கப்பட வேண்டியதன் அவசியம் குறித்த விழிப்புணர்வு தற்போது மக்களிடையே ஏற்பட்டுள்ளதாக குடியரசுத்தலைவர் திருமதி. திரௌதி முர்மு கூறியுள்ளார்.

இன்று பெங்களூருவில் தேசிய மனநல அறிவியல் மையத்தின் பொன்விழா கொண்டாட்டங்களில் பங்கேற்று அவர் பேசினார்.

நாடுமுழுவதும் தொலைபேசி வாயிலாக மனநல ஆலோசனைகளை வழங்குவதற்கென 53 மையங்கள் செயல்பட்டு வருவதை அவர் சுட்டிக்காட்டினார்.

இதன் மூலம் கடந்த 2 ஆண்டுகளில் மட்டும் 17 லட்சத்திற்கும் மேற்பட்டோர் பயனடைந்திருப்பதாகவும் அவர் தெரிவித்தார்.

ஆரோக்கியமான சமுதாயத்தை உருவாக்குவதற்கு மனநலம் சீராக பராமரிக்கப்பட வேண்டியது அவசியமாகிறது என்றும் திருமதி. திரௌபதி முர்மு கூறினார்.

>>>>><<<<<<

கோவையில், விபத்துக்குள்ளான எரிவாயு ஏற்றிச் சென்ற வாரி, பாதுகாப்பாக மீட்கப்பட்டு பாரத் பெட்ரோலிய நிறுவன கிடங்கிற்கு கொண்டு செல்லப்பட்டது.

சுமார் பத்து மணி நேர போராட்டத்திற்குப் பின்னர் இந்த வாரி மீட்கப்பட்டதாக எமது செய்தியாளர் தெரிவிக்கிறார்.

(வாய்ஸ் பைட் - ஹரிகரன் 58 செகண்ட்ஸ்)

>>>>><<<<<<

மாவட்டச் செய்திகள்

மதுரை மாவட்டம், அலங்காநல்லூர் ஜல்லிக்கட்டுக்கான முகூர்த்தக்கால் நடும் விழா இன்று நடைபெற்றது. மாநில அமைச்சர் திரு. மூர்த்தி இதில் பங்கேற்றார்.

>>>>><<<<<<

காஞ்சிபுரம் மாவட்டம், தாமல் ஏரியிலிருந்து உபரி நீர் வெளியேற்றப்படுவதை மாநில அமைச்சர் திரு. காந்தி இன்று ஆய்வு செய்தார்.

>>>>><<<<<<

திருவாரூர் மாவட்டத்தில் இலவச வீட்டுமனை வழங்குவது குறித்த அலுவலர்களுக்கான ஆய்வுக் கூட்டம், மாநில அமைச்சர் திரு. டி.ஆர்.பி. ராஜா தலைமையில் இன்று நடைபெற்றது.

>>>>><<<<<<

ஈரோடு மாவட்டம், வறட்டுப்பள்ளம் அணையிலிருந்து வரும் திங்கட்கிழமை தண்ணீர் திறந்து விடப்படும் என்று அறிவிக்கப்பட்டுள்ளது.

>>>>><<<<<<

கன்னியாகுமரி மாவட்டம், கரையான்குழி பகுதியில் கால்நடைகளுக்கு தடுப்பூசி போடும் பணியினை ஆட்சியர் திருமதி. அழகு மீனா இன்று தொடங்கி வைத்தார்.

>>>>><<<<<<

சிதம்பரம் அருள்மிகு நடராஜர் திருக்கோவிலில் ஆருத்ரா தரிசனத்தை முன்னிட்டு, வரும் 13ஆம் தேதி கடலூர் மாவட்டத்திற்கு உள்ளூர் விடுமுறை அறிவிக்கப்பட்டுள்ளது. இந்த விடுமுறையை ஈடு செய்யும் வகையில் அடுத்த மாதம் 1ஆம் தேதி வேலை நாளாக இருக்கும் என்று ஆட்சியர் திரு. சிபி ஆதித்யா செந்தில்குமார் அறிவித்துள்ளார்.

>>>>><<<<<<

விளையாட்டுச் செய்திகள்

பிரிட்டன் ஓப்பன் ஜூனியர் ஸ்குவாஷ்போட்டியில் இந்தியாவின் **Saharsh Shakra** காலிறுதிக்கு முந்தைய சுற்றுக்கு முன்னேறியுள்ளார்.

இன்று நடைபெற்ற 15 வயதுக்குட்பட்டோருக்கான ஆடவர் ஒற்றையர் பிரிவு முதல் சுற்று ஆட்டத்தில் அவர் 11-0, 11-3, 12-10 என்ற செக்கணக்கில் சவிட்சர்லாந்தின் **Marcos Alvarez** –ஐ வென்றார்.

11 வயதுக்குட்பட்டோருக்கான மகளிர் ஒற்றையர் பிரிவில் இந்தியாவின் **Alia Kankaria** –வும் காலிறுதிக்கு முந்தைய சுற்றுக்கு முன்னேறியுள்ளார்.

>>>>><<<<<<

இந்தியாவுக்கு எதிரான ஐந்தாவது மற்றும் இறுதி டெஸ்ட் கிரிக்கெட் போட்டியின் முதல் நாளான இன்று ஆட்ட நேர இறுதியில் ஆஸ்திரேலியா முதல் இன்னிங்ஸில் ஒரு விக்கெட் இழப்புக்கு 9 ரன் எடுத்துள்ளது.

சிட்னியில் நடைபெற்று வரும் இப்போட்டியில் டாஸ் வென்று முதலில் பேட் செய்த இந்தியா தொடக்க முதலே விக்கெட்டுகளை இழக்கத் தொடங்கி, 185 ரன்னுக்கு ஆட்டமிழந்தது.

அதிகபட்சமாக ரிஷப் பந்த் 40 ரன் எடுத்தார்.

**Scott Boland** அபாரமாக பந்துவீசி நான்கு விக்கெட்டுகளை வீழ்த்தினார்.

>>>><<<<<<

விஜய் அஸாரே கோப்பைக்கான ஒருநாள் கிரிக்கெட் போட்டியில் தமிழகம் 10 விக்கெட் வித்தியாசத்தில் மிஸோரமை வென்றது.

>>>> <<<<<<